
दिल की बात बताओ 
* तुम्हें क्या लगता है पृथ्वी कैसी है? अपनी कॉपी में चित्र बनाओ। इसमें तुम 
कहाँ हो, यह भी दिखाओ। अपने साथियों के बनाए चित्रों को भी देखो। 
Li” > > ` कैसी है हमारी पृथ्वी 

‘a REE ई) SAT और शाहमीर ग्लोब को घुमा-घुमाकर खेल रहे हैं। 
तुम भी पढ़ो वे क्या बातें कर रहे हैं। 








उज्ैरा- पता है, कल हमारे स्कूल में सुनीता 
= |" SN") विलियम्स आ रही हैं। मैंने सुना है कि वे छह 
स महीने से भी ज्यादा अंतरिक्ष में रहीं। 

शाहमीर - यह रहा अमरीका... यह है अफ्रीका। पर अंतरिक्ष कहाँ है? 

उज्ञैरा - अरे भई! ये सारा आसमान, ये तारे, चाँद, सूरज ये सब अंतरिक्ष में हैं। 


शाहमीर - हाँ, पता है! सुनीता विलियम्स वहाँ स्पेसशिप से गई थीं। टी.वी. पर 
बताया था कि वहाँ से उन्होंने पृथ्वी को भी देखा। 


SENT - हाँ, वहाँ से पृथ्वी ग्लोब की तरह दिखती है। 

शाहमीर - अगर हमारी पृथ्वी ग्लोब की तरह हे तो इसमें हम कहाँ हैं? 

(उजैरा ने एक पेन उठाया और ग्लोब के ऊपर टिका fea) 

उज्ैरा - यहाँ, ये रहे हम। यहाँ है इंडिया। 

शाहमीर - पर ऐसे तो हम गिर ही जाएंगे। जरूर, हम सब ग्लोब के अंदर होंगे! 
BESS संकेत-हम जानते हैं कि वैज्ञानिक भी पृथ्वी के आकार की समझ बनाने के लिए जूझते रहे हें 


और इस उम्र के बच्चों के लिए भी पृथ्वी के आकार को समझना आसान नहीं है। बच्चों को प्रोत्साहित करें 
कि वे पृथ्वी के आकार के बारे में अपनी सोच को बेझिझक व्यक्त करें। 

उज्ैरा- अगर हम ग्लोब के अंदर हैं, तो 
फिर आसमान कहाँ है और तारे, सूरज और 
चाँद कहाँ होंगे? हम ग्लोब के ऊपर ही होंगे! 
सारे समुद्र भी ग्लोब के ऊपर होंगे! 
शाहमीर (cla के नीचे की ओर 
दिखाते हुए कहा)-तो फिर यहाँ कोई 

नहीं रहता कया? 


उज़ैरा-यहाँ भी लोग रहते तो हें। यहाँ 
ब्राजील और आर्जेटीना हैं। 


शाहमीर- तो यहाँ क्या लोग उलटे खड़े होंगे? ये लोग गिर क्यों नहीं जाते? 


उज्ञैरा- हाँ, अजीब-सा लगता है! और यह नीला-नीला समुद्र है न। फिर यह 
पानी भी क्यों नहीं गिर जाता? 












तुम्हें क्या लगता है 


° हम धरती पर कैसे टिके होंगे? अगर पृथ्वी 
ग्लोब जैसी गोल है तो हम गिरते क्यों नहीं? 


° क्या aid के लोग उलटे खड़े हैं? 





सुनीता से बातचीत 
जब सुनीता विलियम्स भारत आई तो sat और शाहमीर जैसे हजारों बच्चों को उनसे 
बातचीत करने का मौका मिला। सुनीता कहती हैं कि उनकी दोस्त कल्पना चावला खुद 
भारत आकर बच्चों से मिलना चाहती थीं। कल्पना के अधूरे सपने को पूरा करने सुनीता 
भारत आइ। 






बच्चों को कल्पना चावला और उनकी अंतरिक्ष यात्रा के बारे में बताया जा सकता है। 

क्षक लिए एक रोचक किताब @—How We Found the Earth is Round by Issac Asimov 
(Longman). इसमें बताया है सदियों से अलग-अलग संस्कृतियों में इंसानों ने पृथ्वी के बारे में क्या-क्या 
सोचा है। पते की बात है कि आज भी बच्चों की कल्पना कई बार उन विचारों से सहज ही मेल खाती है। 
यह बात कि पृथ्वी पर ऊपर-नीचे कुछ नहीं होता, कि भारत और अर्जेटीना के लोग सापेक्ष एक-दूसरे के 
उलटे हो सकते हैं-कई बार बड़ों को भी चक्कर में डाल देती है! 


& T00 आश-पाश 

सुनीता बताती हैं अंतरिक्ष की कुछ मज़ेदार बातें! 


ई; हम एक जगह टिककर तो बैठ ही 
नहीं सकते थे। यान में एक जगह 
दूसरी जगह तैरते हुए पहुँचते। 

ई पानी भी एक जगह टिका नहीं 
रहता। वह बुलबुलों को तरह 
इधर-उधर उड़ता फिरता। पता है, 
हाथ-मुँह धोने के लिए हम तैरते . 
बुलबुलों को पकड़कर कपड़ा गीला | 
करते और हाथ-मुँह साफ़ करते! 

& वहाँ खाना भी अजब तरीके से खाना पड़ता Ml सबसे ज्यादा मज़ा तब आता 
था, जब हम सभी sed हुए खाने वाले कमरे में जाते और उड़ते हुए खाने के 
पैकेटों को पकड़ते। 

& अंतरिक्ष में मुझे Hal करने की जरूरत ही नहीं पड़ती थी। बाल हमेशा ही खड़े रहते! 

इश चल न पाना, हर समय तैरते रहना और हर काम अलग तरीके से करना - यह 
सब करने को आदत डालना आसान नहीं था। एक जगह टिककर काम करना हो 
तो अपने-आप को बेल्ट से बाँधो। कागज को भी ऐसे नहीं छोड़ सकते, उसे भी 
दीवार के साथ बाँधकर रखो। अंतरिक्ष में रहना बहुत ही मजेदार था लेकिन 
मुश्किल भी। 








फ़ोटो देखो और लिखो 
> ° अंतरिक्ष में सुनीता के बाल खड़े क्यों रहते होंगे? बाल नीचे क्यों नहीं 
बैठते थे? 
ट * सुनीता के इन सब चित्रों को देखो और बताओ कि उनमें कब 
WA क्या-क्या होता दिख रहा है? RT 
SNE 
mA NN 

क्लास बनी अंतरिक्ष यान ( स्पेसशिप ) 


* आँखें बंद करो और सोचो कि तुम्हारी क्लास एक अंतरिक्ष यान बने 
है। तुम शूं....से 0 मिनट में अंतरिक्ष में पहुँच गए हो। तुम्हारा यान : 
पृथ्वी के चारों तरफ़ चक्कर लगा रहा हे 










का क्या हुआ? 
केसे पिया? बॉल उछाली 


यह सब बताओ। ® 
कुछ तो है कमाल 


पृथ्वी पर कुछ भी उछालें तो वह वापस नीचे आता है। बॉल उछालकर वापस 

पकड़ पाते हो न! पृथ्वी पर तो हम तैरते नहीं feed पानी रखते हैं, तो गिलास 
में रहता है या बाल्टी में टिका रहता है। बुलबुले बनकर घूमता नहीं फिरता। यह 
कमाल पृथ्वी का ही है। पृथ्वी हर चीज को अपनी तरफ़ खींचकर रखती है। 


सुनीता विलियम्स पृथ्वी से 360 किलोमीटर दूर स्पेसशिप में गई थीं। सोचो 360 
किलोमीटर कितना होता है? तुम जहाँ रहते हो वहाँ से 360 किलोमीटर कौन-सा शहर 
है। सुनीता उतनी ही दूर पृथ्वी से बाहर गई थीं! 


° क्या अब बता सकते हो कि अंतरिक्ष में सुनीता के बाल खड़े क्यों थे? 


° सोचो किसी भी ढलान से पानी नीचे की ओर ही क्यों बहता है? पहाड़ से 
भी पानी नीचे की ओर ही बहता है, ऊपर को ओर क्यों नहीं चढता? 





® चित्र वन र या ए = ; > 

जादू 7—Wel- कागज चला सिक्के की चाल! 
एक पाँच रुपये का सिक्का लो और कड़े कागज़ का एक छोटा-सा टुकड़ा जो सिक्के के 
चौथाई भर हो। 
l. एक हाथ में सिक्का और दूसरे में नन्हा कागज पकड़कर दोनों एक साथ गिराओ। क्या हुआ? 
2. अब नन्हे कागज को सिक्के के ऊपर रखो और फिर दोनों को एक साथ गिराओ। 

इस बार क्या हुआ? चौंक गए क्या! 


जादू 2- चूहे ने हाथी को ऊपर उठाया! 

इस खेल के लिए एक छोटा पत्थर (बेर के बराबर), एक बड़ा पत्थर 
(नींबू के बराबर) और एक कागज का रोल लो। कागज की कई तहों 
से रोल बन सकता है। 

- लगभग दो फुट लंबी डोरी लो। 

- डोरी के एक सिरे पर छोटा पत्थर बाँधो। कागज पर चूहा 


बनाकर पत्थर पर चिपकाओ या बाँधो। 
- अब डोरी के दूसरे सिरे को कागज के एक रोल में डालो। 
इस सिरे पर बड़ा पत्थर बाँधो और कागज पर बनाया हाथी 
उस पर चिपकाओ। 
- कागज के रोल को गोल-गोल घुमाओ ताकि छोटा पत्थर घूमने लगे। 
खींच रहा है न चूहा हाथी को! खेल में चूहे ने ऐसा 
कमाल कैसे दिखाया होगा? 


लकीरें आखिर हैं कहां 
स्पेसशिप को खिड़की से पृथ्वी को देखकर सुनीता बताती हैं, “पृथ्वी बहुत ही 


अद्भुत और सुंदर दिखती है। इतनी सुंदर कि उसे घंटों तक निहारते रहो। अंतरिक्ष 
से पृथ्वी की गोलाई भी साफ़ दिखती है।” 





शिक्षक संकेत-सुनीता के अनुभवों से पृथ्वी के गुरुत्वाकर्षण के बारे में यहाँ केवल संकेत है, पर इस शब्द की अभी 
जरूरत All हमें बच्चों की मदद करनी होगी कि वे अपने रोज के अनुभवों से पृथ्वी के खिंचाव का कुछ एहसास 
बना पाएँ। नन्हा कागज भी भारी सिक्के की आड में उसी के साथ गिरता है तो वाकई जादुई लगता है! क्योंकि 
आम ज़िंदगी में हल्के पत्ते या कागज तो मँडराते हुए गिरते दिखते हैं, जब हवा उनकी चाल को धीरे करने में 
सफल होती है। 

चूहे-हाथी के खेल का विज्ञान बच्चों को समझाने की कतई अपेक्षा नहीं है। बस उन्हें कुछ अहसास हो पाए 
कि जो पत्थर घूम रहा है वह पृथ्वी के खिंचाव के खिलाफ़ हाथी को खींच पा रहा है, तो वह भी अपेक्षा से ज्यादा 
है। वास्तव में अंतरिक्ष यान के पृथ्वी के गिर्द घूमने से ही सुनीता भी तो पृथ्वी के खिंचाव से मुक्त थीं। 





आस-पास 

तुम भी देखो हमारी पृथ्वी का यह फ़ोटो जो एक 
स्पेसशिप से लिया गया है। आज तो हम यह फ़ोटो देख 
पा रहे हें, पर हज़ारों सालों से लोग कल्पना ही करते रहे 
हैं कि भला पूरी पृथ्वी कैसी दिखती होगी! वैज्ञानिक भी 
जानने की कोशिश करते रहे कि पृथ्वी कितनी बडी हे, 
कैसे घूम रही है। 


फोटो को देखो और बताओ 


* क्या भारत को पहचान पा रहे हो? 





° क्या कोई और जगह पहचान पा रहे हो? 


* देखो, समुद्र कहाँ-कहाँ है? NWP, 
* ग्लोब और इस फ़ोटो में क्या कुछ मिलता-जुलता है? `> ग् 
क्या कोई फ़र्क भी दिखता हे? ML; | a 


° क्या सुनीता अंतरिक्ष से भारत, पाकिस्तान, नेपाल और बर्मा 
को अलग-अलग बता सकती थीं? 


अपने स्कूल में ग्लोब को देखो और बताओ 
° क्या भारत को Ss पाए? 
इसमें समुद्र कहाँ-कहाँ दिख रहा है? 


* इसमें कौन-कौन से देश तुम देख पाए? Bu 

* भारत जिन देशों के साथ क्रिकेट मैच Gad हे, क्या उनमें/ oem ys — 
को देख पाए? जेसे - इंग्लैंड, ऑस्ट्रेलिया, पाकिस्तान, बांग्लादेश, साउथ अफ्रीका 
और क्या-क्या देखा? 





(उजैरा और शाहमीर ग्लोब पर अलग-अलग देशों को देख रहे हैं) 
उज्जैरा-ग्लोब पर तो सारे देशों के बीच लकीरें दिखाई देती हैं। क्या पृथ्वी पर ऐसी 
लाइनें खिंची होती हैं? 


शाहमीर - लकीरें तो होती हैं। हमारी किताब में इंडिया के नक्शे में भी हैं। देखो, राज्यों 
के बीच में लाइनें साफ़ दिखाई देती हैं। 

उज्जरा- अगर हम दिल्ली से राजस्थान जाएँगे तो क्या रास्ते में ज़मीन पर 
ऐसी लाइनें दिखेंगी? 


अपने देश के नक्शे को देखो और बताओ 


° क्या तुम अपने राज्य को पहचान पाए? नक्शे पर उसका नाम लिखो। 





‘, // 


“ 7 


* तुम्हारे राज्य से लगे हुए कौन-से राज्य हैं? aly 
° क्या तुम कभी किसी और राज्य में गए हो? “ark ww 


° शाहमीर यह सोचता हे कि राज्यों के बीच में जमीन पर लाइन बनी 
होती है। तुम इस बारे में क्या सोचते हो? 


जब सुनीता ने अंतरिक्ष से पृथ्वी को देखा तो उसे बहुत सुंदर लगी और उसके मन 
में कई ख्याल आए। सुनीता कहती हैं, “इतनी दूर से बस इतना दिखता है कि पृथ्वी 
पर समुद्र कहाँ है और जमीन कहाँ है। अलग-अलग देश नहीं दिखते। जमीन का देशों 
में Scant तो हमारा ही किया हुआ है। ये लाइनें तो कागज पर ही होती हैं। में चाहुँगी 
तुम भी इसके बारे में सोचो कि लकोरें आखिर हें कहाँ?” 


© 
चलो आसमान को देखें 
शाहमीर- (एक आँख बद करके, चाँद की तरफ देखते हुए और सिक्के को 

थोड़ा आगे-पीछे करते हुए) में चाँद को सिक्के से छुपा सकता हूँ! 


BH वाह! इतने बड़े चाँद को इतने छोटे-से सिक्के ने छुपा दिया। A 


° तुम भी सिक्का लेकर चाँद को छुपाने की कोशिश करो। सिक्के को आँखों 
से कितने सेंटीमीटर की दूरी पर रखकर चाँद को छुपा पाए? 


सोचो 
60.7 , ® 
* क्‍या चाँद सिक्के की तरह चपटा होगा या बॉल की तरह गोल? 


क्या तुमने कभी रात में आसमान को गौर से देखा है। अँधेरी रात में 
चमकते तारों को देखने का मज़ा ही कुछ निराला है! कभी तो चाँद चाँदनी 
बिखराता है, तो कभी घुप अँधेरी रात में ढूँढ़ते नहीं मिलता। 

° आज चाँद को देखो और उसका चित्र बनाओ। एक हफ्ते बाद कैसा दिखता 
है और is दिन बाद कैसा दिखता है, उसका भी चित्र बनाओ। 








[हः पता करो = 

* अगली पूर्णमासी कब है? उस दिन चाँद किस समय निकलेगा? कैसा 
दिखेगा? 

* चाँद से जुडे कोन-कौन-से त्योहार मनाए जाते हैं? 

* आसमान को ध्यान से 5 मिनट तक देखो। 

- क्या-क्या देख पाए? 

- क्या कोई चीज़ चलती हुई सी भी दिखी? यह क्या हो सकता है? 

- क्या वह तारा होगा या 'टूटता तारा' या कोई उपग्रह-जिसका इस्तेमाल 
टी.वी. के लिए, टेलीफोन या मौसम की जानकारी के लिए करते हैं। 
पता करो। 

[हः अभ्यास op ) 
दिल्ली में कुछ दिनों तक चाँद के निकलने और डूबने का समय तालिका" 
में दिया गया है। | 













28-]0-2007 eke (8:5 
29- | 0-2007/ ZO ROBO: 
30-0-2007 DN 292 ees 
3-0-2007 ILI, [2308 

तालिका देखो और बताओ 








28 अक्तूबर को चाँद शाम के बजकर sf पर निकला। 
29 अक्तूबर को चाँद शाम के बजकर fe पर निकला। 
29 अक्तूबर को चाँद निकलने में घंटे मिनट का फर्क आया। 


° अगर तुमने आज शाम को सात बजे चाँद निकलते देखा तो क्या कल भी ठीक सात 
बजे चाँद देख पाओगे? 

° 3। अक्तूबर को चाँद डूबने का समय 2:03 दिया है। क्या तुमने कभी दिन के 
बारह बजे चाँद देखा है? दिन में हमें चाँद-तारे आसानी से क्यों नहीं दिखते? 

कवि भी इस कविता में कुछ इसी तरह के सवाल उठा रहे हैं। 


पृथ्वी का एक मज़ेदार फ़ोटो! 


चाँद पर एक स्पेसशिप गया था। उसमें लगे कैमरे ने 
चाँद की सतह से पृथ्वी की ऐसी फ़ोटो खींची थी। 

देखो, पृथ्वी कैसी दिख रही है। चाँद की सतह 
कहाँ दिख रही है? चित्र देखने के बाद तुम्हारे मन 
में क्या कुछ सवाल आए? सवाल लिखो और क्लास 
में चर्चा करो। 


शिक्षक संकेत-आसमान को निहारने में बच्चों और बड़ों, सभी को मज़ा आएगा। बच्चों को ced तारे, तारे 
और उपग्रह में अंतर समझने में मदद चाहिए होगी। तारे अकसर टिमटिमाते हैं। कोई चमकती चीज अगर तेज 
गति से चलती दिखे तो वो उपग्रह हो सकती है। cea तारा (उल्का पिंड) वह होता है जो पृथ्वी के वायुमंडल 
में आते ही जल जाता है। अगर हम रुचि दिखाएँगे तो बच्चे भी रात में आसमान का अवलोकन करके 
नई-नई बातें सीखने के लिए प्रेरित होंगे। 

हिम्मत रखो तो नए दरवाज़े खुलेंगे! 
सुनीता जब 5 साल की थीं, उन्होंने टी.वी. पर नील आर्मस्ट्रॉन्ग को चाँद पर उतरते देखा। सन्‌ 969 में 
नील आर्मस्ट्रॉन्ग चाँद पर उतरने वाले सबसे पहले व्यक्ति थे। छोटी सुनीता उनसे बहुत प्रभावित हुई। 


सुनीता बताती हैं कि बचपन में उनकी खेल-कूद में बहुत दिलचस्पी थी। उन्हें तैराकी खासतौर 
पर पसंद थी। पढ़ाई में वे कभी सबसे आगे नहीं रहीं। सुनीता बनना तो गोताखोर (डाइवर) चाहती 
थीं, पर बन गईं हेलिकॉप्टर पायलट। एक दिन उन्हें किसी यू te 
अंतरिक्ष यात्री से पता चला कि A आगे पढाई करें तो ° te (३, 
अंतरिक्ष में जा सकती हैं। फिर क्या था! सुनीता ने डटकर हे | 
आगे पढ़ाई को, ट्रेनिंग ली और अब वे अंतरिक्ष में सबसे 
लंबे समय तक रहने वाली पहली महिला हैं। 

सुनीता कहती हैं कि जो चाहो वह हमेशा नहीं मिलता, 
लेकिन निराश नहीं होना चाहिए। जो भी काम करें, उसे पूरे 
मन से करें, तो कई नए दरवाजे अपने आप खुलते जाते हैं। 

सुनीता से जब किसी बच्चे ने सवाल पूछा कि वे आगे क्या 
बनना चाहती हैं तो उन्होंने जवाब दिया 'स्कूल टीचर"! ताकि बे बच्चों को समझा पाएँ कि विज्ञान 
और गणित कैसे जिंदगी से जुड़े हैं। 








ज हम क्या समझे 
`+ बच्चे फिसल पट्टी (स्लाइड) पर नीचे की ओर ही क्यों 
फिसलते हैं, नीचे से ऊपर क्यों नहीं? अगर यह फिसलन 
सुनीता के अंतरिक्ष यान में पहुँच जाए तब क्या ऐसे फिसल 
सकेंगे? क्यों? 
* तारे ज्यादातर रात में ही क्यों दिखते हैं? 
° सुनीता विलियम्स ने पृथ्वी को देखकर कहा- “यहाँ से 
अलग-अलग देश नहीं दिखते। ये लाइनें तो कागज पर 
ही होती हें।” इससे तुम क्या समझे? 

